

झारखंड कांग्रेस में फिर सुलगी असंतोष की आग

■ बिना सदस्य बने ही कई लोगों को बनाया गया पार्टी का जिला अध्यक्ष

■ जिला अध्यक्षों की नियुक्ति के बाद कई जिलों में बगावत की स्थिति

■ कम होने का नाम नहीं ले रहा है कोडरमा से शुरू हुआ विवाद

देश की सबसे पुरानी पार्टी कांग्रेस की झारखंड इकाई एक बार फिर विवादों में फंस गयी है। झारखंड के कांग्रेस के भीतर बगावत की नयी आग सुलग उठी है। यह आग जिला अध्यक्षों की नियुक्ति के कारण सुलगी है। पार्टी ने तीन दिन पहले झारखंड के 25 जिला अध्यक्षों की नियुक्ति की है। पार्टी महासचिव केसी वेणुगोपाल द्वारा जारी की गयी सूची में 20 जिलों में नये चेहरों को जिला अध्यक्ष बनाया गया है, जबकि पांच जिलों में पुराने अध्यक्षों को ही रिपीट किया गया है।

कांग्रेस आलाकमान द्वारा सूची जारी करने के बाद हंगामा मच गया है। पार्टी की कोडरमा, देवघर, धनबाद, हजारीबाग और लातेहार इकाइयों में बगावत खुल कर सामने आ गयी है। वहीं कांग्रेसी इस्तीफा दे रहे हैं, तो वहीं आत्मदाह नहीं, कई पुराने कांग्रेसी तो पार्टी अध्यक्ष मल्लिकार्जुन खड़गे के साथ

करने तक की चेतावनी दी गयी है। अंतर्कलह और नाराजगी का आलम यह है कि प्रदेश प्रभारी और प्रदेश अध्यक्ष तक की बात लोग नहीं सुन रहे हैं। इतना ही नहीं, कई पुराने कांग्रेसी तो पार्टी अध्यक्ष मल्लिकार्जुन खड़गे के साथ

राहुल गांधी तक की सांगठनिक क्षमता पर अंगुली उठाने लगे हैं। चुनावी नजरिये से झारखंड में कांग्रेस की स्थिति सुधार रही है, लेकिन इस नयी बगावत ने उसकी संभावनाओं पर सवालिया निशान लगा दिया है। पार्टी के भीतर सवाल खड़े किये जा रहे हैं। इसका सीधा असर पार्टी के समर्पित नेताओं-कार्यकर्ताओं पर पड़ रहा है। क्या है झारखंड कांग्रेस का नया विवाद और क्या हो सकता है इसका असर, बता रहे हैं **आजाद सिपाही के संपादक राकेश सिंह**।



झारखंड कांग्रेस अपने संगठन विस्तार के पहले चरण में ही अंतर्कलह में फंस गयी है। कांग्रेस के सभी 25 सांगठनिक जिला अध्यक्षों की सूची जारी होने के बाद पार्टी अंतर्कलह से जुड़ रही है। दरअसल पार्टी आलाकमान ने जब जिला अध्यक्षों की सूची जारी की, तो इसमें कई त्रुटियां देखने को मिलीं। विपक्ष के साथ पार्टी के लोग भी आलाकमान पर आरोप लगा रहे हैं कि पार्टी ने अव्योच्य व्यक्ति को जिला अध्यक्ष नियुक्त कर दिया है। ऐसे में अब कई जिलों के जिलाध्यक्षों पर सवाल खड़े हो रहे हैं।

जो सदस्य भी नहीं, वे बन गये जिला अध्यक्ष
कांग्रेस ने कई ऐसे जिला अध्यक्षों को नियुक्त किया है, जो हाल ही में पार्टी में जुड़े हैं या उन्होंने पार्टी की सदस्यता तक नहीं ली है। कोडरमा, देवघर, लातेहार, चतरा ऐसे जिले हैं, जिनके जिला अध्यक्षों पर आरोप हैं कि वे हाल के दिनों में ही पार्टी में आये हैं या सदस्य भी नहीं हैं। कोडरमा में कई कार्यकर्ताओं ने इन्हें स्लीपर सेल बताया है।

कोडरमा से शुरू हुई बगावत

झारखंड कांग्रेस में बगावत का सिलसिला कोडरमा से शुरू हुआ। वहां प्रकाश रजक को जिला अध्यक्ष बनाया गया है। रजक की नियुक्ति के बाद पार्टी की पारदर्शिता की नीति पर सवाल उठने लगे हैं। कई कार्यकर्ताओं ने आरोप लगाया कि पार्टी वोट चोर गद्दी छोड़ का नारा देती है, लेकिन अब उसी स्थान पर वोट की प्रक्रिया में गड़बड़ी हुई। आरोप है कि एक विधायक और कुछ कांग्रेसियों को मिलीभगत से आलाकमान को गुमराह करके छह महीने पहले कांग्रेस में शामिल हुए प्रकाश रजक को जिला अध्यक्ष बना दिया गया।

देवघर में भी अंतर्कलह

संथाल की राजनीतिक भूमि देवघर में तो कांग्रेस की हालत सियासी रस्साकशी का रूप ले चुकी है। जिला में मुकुंद दास के नये कांग्रेस जिलाध्यक्ष के रूप में पदभार ग्रहण करते ही पार्टी के भीतर मौन विद्रोह की बू आने लगी है। पार्टी के पुराने नेता और कार्यकर्ता नियुक्ति की पूरी प्रक्रिया पर सवाल उठा रहे हैं। दूसरी ओर पूर्व जिलाध्यक्ष के समर्थक मानते हैं कि मुकुंद दास की ताजपोशी कांग्रेस आलाकमान का सोच-समझ कर लिया गया निर्णय है। उनका तर्क है कि जो लोग संगठन में अनुशासन से अधिक व्यक्तिगत आकांक्षा को तजोह देते हैं, वहीं इस फैसले से असंतुष्ट हैं। वहीं कुछ कार्यकर्ता ऑफ कैम्परा फुसफुसाते नजर आये कि ये चुनाव निष्पक्ष नहीं, निर्देशित था। दिल्ली की मर्जी चली, देवघर की नहीं।



धनबाद में भी नियुक्ति पर संग्राम

कोयलांचल के केंद्र धनबाद में कांग्रेस जिला अध्यक्ष के रूप में संतोष सिंह की दुबारा ताजपोशी के साथ ही पार्टी में संग्राम शुरू हो गया है। एक ओर जहां समर्थक इसे संगठन को मजबूत करने का कदम बता रहे हैं, वहीं विरोधी धड़ा खुलकर इसके खिलाफ

सामने आ गया है। बरवाअड्डा स्थित अपना ढाबा प्रांगण में विरोधी धड़े ने बैठक कर प्रस्ताव पारित किया और पार्टी हाइकमान को अपनी नाराजगी से अवगत कराने की बात कही। धनबाद प्रखंड कांग्रेस अध्यक्ष पप्पू पासवान की अध्यक्षता में हुई बैठक में कई प्रखंड और नगर अध्यक्षों सहित दर्जनों पदाधिकारी मौजूद रहे। वक्ताओं ने आरोप

लगाया कि नवमनोनीत जिलाध्यक्ष संतोष सिंह अतीत में भाजपा के साथ मिलीभगत कर चुके हैं और लोकसभा और विधानसभा चुनाव में कांग्रेस प्रत्याशियों को हराने का काम किया है। कार्यकर्ताओं का कहना था कि ऐसे नेता को दोबारा जिलाध्यक्ष बनाना पार्टी के लिए आत्मघाती सबूत होगा। बैठक में कई नेताओं ने कहा कि संतोष सिंह धनबाद में भाजपा का स्लीपर

सेल बनकर काम करते रहे हैं। कार्यकर्ताओं ने न केवल प्रदेश अध्यक्ष और प्रदेश प्रभारी से सीधे मुलाकात करने का निर्णय लिया, बल्कि बड़ी संख्या में दिल्ली जाकर पार्टी मुख्यालय के बाहर सत्याग्रह करने की भी योजना बनायी है। नेताओं ने कहा कि धनबाद को प्रयोगशाला बना दिया गया है, जिसे कार्यकर्ता अब बर्दाश्त नहीं करेंगे।

हजारीबाग में कांग्रेसियों ने दी आत्मदाह की चेतावनी

इधर हजारीबाग के एक दर्जन से अधिक कांग्रेसियों ने संयुक्त रूप से हस्ताक्षर करते हुए राहुल गांधी और मल्लिकार्जुन खड़गे को पत्र लिखकर जेपी पटेल को जिला अध्यक्ष बनाने का विरोध किया है और इस फैसले को बदलने का आग्रह किया है। उन्होंने ऐसा नहीं होने की स्थिति में आत्मदाह करने तक की बात कही है। पत्र में उन्होंने लिखा है कि जिला अध्यक्ष को लेकर जो नियम बनाये गये थे, हजारीबाग में प्रदेश कांग्रेस कमिटी ने उसे तोड़ दिया है। नेताओं ने आरोप लगाया कि भाजपा से आकर एक नेता सांसद का चुनाव भी लड़े और विधायक का भी। इसके बाद जिलाध्यक्ष के लिए शुरू हुई कार्रवाई में भी इन्हें ही बिना आवेदन किये जिला अध्यक्ष बना दिया गया है। नेताओं ने लिखा है कि उन्हें ऐसा निर्णय संजूर नहीं है।

लातेहार कांग्रेस में भी असंतोष

लातेहार में कामेश्वर यादव को जिला अध्यक्ष बनाया गया है, लेकिन यह फैसला नक्सली पृष्ठभूमि, जातिगत असंतुलन और विवादित नियुक्तियों को लेकर राजनीतिक हलकों में तीखी चर्चा का विषय बन गयी है। कामेश्वर यादव मनिफा काना कांड संख्या 07/2009 के नामजद अभियुक्त रह चुके हैं। इस घटना के बाद उन पर नक्सलियों से संपर्क और सहयोग करने के गंभीर आरोप लगे थे। अब उसी व्यक्ति का कांग्रेस जैसे राष्ट्रीय दल में जिला अध्यक्ष बनना, संगठन की नीति और दिशा पर कई प्रश्न खड़े कर

राहा है। अंदरूनी कलह और कार्यकर्ताओं में भारी नाराजगी

कांग्रेस के अंदरूखाने कलह के बीच कई जिलों में कार्यकर्ताओं ने नाराज होकर पार्टी भी छोड़ दी है, जिनमें रामगढ़ जैसे जिले भी शामिल हैं। वहीं कोडरमा में पार्टी की बैठक में कार्यकर्ताओं का विरोध भी देखने को मिला। इस विरोध पर झारखंड कांग्रेस के प्रदेश प्रवक्ता कमल ठाकुर ने कहा कि कांग्रेस एक बड़ी पार्टी है। अगर पार्टी के अंदर कोई नाराजगी हो रही है, तो पार्टी इस पर ध्यान देगी और पहल कर अच्छे लोगों को रखा जायेगा। बहरहाल अब देखना होगा कि कांग्रेस अपनी अंतर्कलह से कैसे निकलती है और पार्टी के बीच सब कुछ कैसे सामान्य कर पाती है।

विवादित बयानों में फंसे प्रदेश अध्यक्ष और प्रभारी

दूसरी ओर प्रदेश अध्यक्ष केशव महतो कमलेश ने कहा कि आलाकमान का निर्णय सर्वमान्य है। अगर इन चीजों में कुछ त्रुटि हुई है, तो पार्टी इसमें सुधार करेगी। वहीं कांग्रेस के सह प्रभारी श्रीबेला प्रसाद ने कहा कि अखिल भारतीय कांग्रेस कमिटी के सदस्य इस पूरी प्रक्रिया में पर्यवेक्षक थे और सभी के सुझाव लेने के बाद ही ये नियुक्तियां हुई हैं। जब अखिल भारतीय कांग्रेस कमिटी ने नियुक्ति की है, तो ऐसे प्रश्न नहीं उठने चाहिए। हालांकि पार्टी बिना सदस्यता वाले लोगों को अध्यक्ष बनाये जाने के मामलों की जांच की है और वहां सुधार करने के उपायों पर चर्चा कर रही है।

एमएलए बनने के लिए कितना गिरोगी ज्योति : पवन सिंह

ज्योति के पिता लखनऊ आये, कहा- मेरी बेटी को विधायक बना दो, उसके बाद छोड़ना है, तो छोड़ देना : पवन सिंह

आजाद सिपाही संवाददाता
लखनऊ। पवन सिंह और ज्योति सिंह विवाद के बाद पहली बार पवन सिंह सामने आये हैं। पवन सिंह ने कहा है कि, 'फैमिली की जो भी बात होती है कैमरे में होती है कैमरे पर नहीं। मैं यह कहना चाहता हूँ ज्योति जी ये अपनापन चुनाव से 6 या 4 महीने पहले क्यों नहीं दिखा। ये चुनाव से 1 महीने पहले ही क्यों दिखा। विधायक बनने के लिए आप कितना गिर सकती हो।' एक्टर ने कहा कि, मुझे गाड़ी में फोन आया कि घर पर ऐसे-ऐसे हो गया है। मैंने ज्योति का ड्रामा लाइव भी देखा। मैंने धनंजय से कहा कि देख लेना मैडम को कोई दिक्कत ना हो। मैं रातभर गाड़ी में सोता रहा। मैडम जब जाने लगीं तो धनंजय उन्हें छोड़ने गये। पवन सिंह ने कहा कि, 'ज्योति जी के पिता जी रामबाबू लखनऊ आये। उन्होंने मुझसे कहा कि मेरी बेटी को विधायक बना दो उसके बाद छोड़ना है तो छोड़ देना। मैंने

पवन सिंह को मिली वाई कैटेगरी सुरक्षा

भोजपुरी एक्टर पवन सिंह पहले 'राखन एंड फॉल' और अब अपनी दूसरी पत्नी ज्योति सिंह के कारण सुर्खियों में छाप हुए हैं। बीते कुछ दिनों से चल रहे हंगामे के बीच अब उन्हें वाई कैटेगरी की सुरक्षा मुहैया करायी गयी है। अब उनके साथ हमेशा 11 सीआरपीएफ जवान तैनात रहेंगे। दरअसल, बीते दिनों उनकी पत्नी ज्योति सिंह, पवन सिंह से मिलने लखनऊ फ्लैट पर पहुंची थीं, जहां पर हाईवील्टेज ड्रामा हुआ था। वहां पत्नी फूट-फूटकर रोई थीं। उन्होंने पवन सिंह पर कई आरोप लगाये थे। कहा था कि उन्हें घर में जाने नहीं दिया जा रहा है और उनके लिए पुलिस बुलवायी गयी है। साथ ही पहले एक्टर पर और भी कई गंभीर आरोप लगाये थे। ज्योति सिंह ने इसका पूरा वीडियो अपने इंस्टाग्राम पर शेयर किया था।

पवन सिंह को सुरक्षा मिल गयी और मेरी सुरक्षा का क्या: ज्योति सिंह

पवन सिंह और ज्योति सिंह के बीच विवाद बढ़ता जा रहा है। बुधवार को ज्योति सिंह ने प्रेस कॉन्फ्रेंस कर पवन सिंह के आरोपों पर जवाब दिया है। साथ ही पवन सिंह के दो बड़े झूठ भी गिनाने और पावर स्टार पर गंभीर आरोप भी लगाये। ज्योति ने कहा, 'पवन सिंह कहते हैं कि मैं बच्चे के लिए तरस रहा हूँ। मैं पूछना चाहती हूँ कि बच्चा चाहिए था तो मुझे दवा क्यों खिलाते थे। वो मुझे दवा देते थे तो मैं उन्हें टोकती थी। वो मुझे टॉवर करते थे। मैं एक बार इतनी परेशान हो गयी थी कि नींद की ज्यादा गोलियां खाकर सुसाइड की कोशिश की थी।' ज्योति ने ये भी कहा, 'मैं पीएम मोदी, सीएम योगी, अमित शाह से हाथ जोड़कर अनुरोध करती हूँ। पवन जी को सुरक्षा मिल गयी और मेरी सुरक्षा का क्या। पवन सिंह के फैंस लगातार मुझे धमकियां दे रहे हैं। ऑपरेशन सिंदूर चलाया गया था। हाथ जोड़कर कहती हूँ मोदी जी मेरा सिंदूर भी बचा लें।'

उन्हें मना कर दिया। मैंने कहा मैं ये नहीं कर सकता हूँ। उन्होंने कहा कि हमारा मामला कोर्ट में 3-4 साल से चल रहा है। आज ही

अपनापन क्यों दिखा?... ये कौन सा अपनापन है, इसे हम राजनीति ही बोल सकते हैं कि मुझे परेशान करना है।

आजाद सिपाही संवाददाता

पटना। बिहार विधानसभा चुनाव से पहले एनडीए में अपनी डफली और अपना राग का सिलसिला काव्यात्मक अंदाज में शुरू हुआ है। इसके सूत्रधार बने हैं। लोजपा आर के मुखिया चिराग पासवान और हिंदुस्तानी आवाम मोर्चा नेता जीतन राम मांझी। दोनों नेताओं ने अपने अपने भावुक और काव्यात्मक अंदाज का सहारा लेते हुए रहस्यमय ढंग से अपनी बात रखी है। केंद्रीय मंत्री चिराग पासवान ने बुधवार को भाजपा के साथ सीट बंटवारे को लेकर चल रही खींचतान के बीच एक पिता की बातों का हवाला देते हुए पोस्ट किया। इसे सीधे तौर पर बिहार विधानसभा चुनावों के लिए सत्तारूढ़ राष्ट्रीय जनतांत्रिक गठबंधन (एनडीए) के सीट समझौते की घोषणा में कथित तौर पर देरी से जोड़कर देखा जा रहा है।

पापा हमेशा कहा करते थे 'जुर्म करो मत, जुर्म सहो मत': चिराग

हालांकि, चिराग ने भाजपा के साथ मतभेद के दावों पर कई सवालों का जवाब देने से परहेज किया है, लेकिन उन्होंने लोक



जनशक्ति पार्टी (लोजपा) के संस्थापक और अपने दिवंगत पिता रामविलास पासवान को उनकी पुण्यतिथि पर याद करते हुए एक दिलचस्प कैप्शन पोस्ट किया। लोजपा (रामविलास) प्रमुख ने एक्स पर हिंदी में लिखे एक पोस्ट में कहा कि पापा हमेशा कहा करते थे कि जुर्म करो मत, जुर्म सहो मत। जीना है तो मरना सीखो, कदम-कदम पर लड़ना सीखो। चिराग ने पटना हवाई अड्डे पर मीडियाकर्मियों को दिये अपने जवाब से इन अफवाहों को और हवा दे दी। उन्होंने कहा कि एनडीए में सीटों के बंटवारे पर बातचीत अभी शुरूआती दौर में है और सही समय पर जानकारी साझा की जायेगी।

सीट बंटवारे पर खींचतान

एनडीए, जिसने अभी तक बिहार विधानसभा चुनाव 2025 के

लिए सीट बंटवारे और उम्मीदवारों की घोषणा नहीं की है, पटना में लगातार मंथन कर रहा है। कथित तौर पर, भाजपा और जदयू दोनों 103-103 सीटों पर चुनाव लड़ने के इच्छुक हैं। जीतन राम मांझी की हिंदुस्तानी आवाम मोर्चा (हम) 15 से 18 सीटों की मांग कर रही है, जबकि भाजपा कथित तौर पर केवल 7 से 8 सीटें ही देने को तैयार है। चिराग पासवान की लोजपा (रामविलास पासवान) ने 40 से 50 सीटें मांगी हैं, लेकिन भाजपा का प्रस्ताव लगभग 20 सीटों का है। मंगलवार को, भाजपा के बिहार चुनाव प्रभारी धर्मेन्द्र प्रधान ने विभिन्न सहयोगी दलों की प्रतिस्पर्धी मांगों के बीच एनडीए के सीटों के हिस्से पर चिराग के साथ बातचीत की। सूत्रों के अनुसार, एक निश्चित संख्या में सीटों की मांग के अलावा, पासवान की पार्टी अपनी संभावनाओं के अनुरूप माने जाने वाले निर्वाचन

अपमानित महसूस कर रहा हूं: मांझी

हिंदुस्तानी आवाम मोर्चा (सेक्युलर) के प्रमुख और बिहार के पूर्व मुख्यमंत्री जीतन राम मांझी ने कहा कि वह अपमानित महसूस कर रहे हैं क्योंकि उनके लोगों की लंबे समय से उपेक्षा की जा रही है। उन्होंने जोर देकर कहा कि अगर उनकी पार्टी को कम से कम 15 सीटें नहीं मिलीं, तो वह आगामी विधानसभा चुनाव नहीं लड़ेंगे। मांझी ने कहा कि अगर हमें 15 सीटें नहीं मिलीं, तो हम चुनाव नहीं लड़ेंगे। मैं अपमानित महसूस कर रहा हूँ, और हमारे लोगों की उपेक्षा की गयी है। हमने हमेशा एनडीए का समर्थन किया है। यह सुनिश्चित करना उनका कर्तव्य है कि हमारा सम्मान हो। मांझी ने एक्स पर प्रतीकात्मक संदेश भी पोस्ट किया। हो न्याय अगर तो आया दो, अगर उसमें भी कोई बाधा हो, दो दो केवल 15 ग्राम, रखो अपनी परती तमांग, हम वही खुशी से खायेंगे, परिवार पे आसी ना उठायेंगे। इस पोस्ट के जरिये, मांझी यह संकेत दे रहे हैं कि थोड़ा सा भी न्याय, या राजनीतिक रूप से कहें तो, सीटों का मामूली हिस्सा भी उनकी पार्टी को सहजता से स्वीकार हो जायेगा। हालांकि, ये वह भी चेतावनी देते हैं कि निष्पक्षता की उच्च समर्थकों या समुदाय को नुकसान पहुंचाने की कीमत पर नहीं आनी चाहिए।

हम केवल मान्यता प्राप्त सीटों की मांग कर रहे हैं

बाद में एक बयान में, जीतन राम मांझी ने अपना रुख स्पष्ट करते हुए कहा कि सीटों के बंटवारे को लेकर हमारी तरफ से कोई विवाद नहीं है। हम केवल मान्यता प्राप्त सीटों की मांग कर रहे हैं ताकि हमारे पार्टी को विधानसभा में आधिकारिक दर्जा मिल सके। अगर हम एक भी सीट पर चुनाव नहीं भी लड़ते हैं, तो भी हम एनडीए के साथ बने रहेंगे। मांझी और पासवान के बीच कविता का आदान-प्रदान सीशल मीडिया के नाटक से कहीं आगे जाता है। दोनों नेता एनडीए के भीतर दलित-केदित दलों के प्रमुख हैं, और दोनों अपनी सौदेबाजी की ताकत बढ़ाने की होड़ में हैं। मांझी का बयान ऐसे नाजुक समय पर आया है, जब एनडीए के बिहार सहयोगी नामांकन से पहले सीट बंटवारे को अंतिम रूप देने की कोशिश में लगे हैं। सियासी जगाकार मानते हैं कि दोनों दलित नेताओं की ऐसी काव्यात्मक मांग से स्वाभाविक है कि अमित शाह और धर्मेन्द्र प्रधान जैसे नेता खुश तो नहीं ही होंगे।

क्षेत्रों में भी रुचि रखती हैं। उसने 2024 में जीती गयी पांच लोकसभा सीटों में से प्रत्येक में दो विधानसभा सीटों का अनुरोध किया है। बिहार में अगले महीने होने वाले विधानसभा चुनावों की तैयारियों के बीच, एनडीए के भीतर राजनीतिक तनाव उभरने लगा है।

आज से जेसोवा का दिवाली मेला गुलजार रहेगा मोरहाबादी मैदान मुख्यमंत्री हेमंत सोरेन करेंगे मेले का उद्घाटन

- सुनहरी परंपराओं के 25वें साल का जश्न मनायेगा जेसोवा
- हर शाम अलग रंग के होंगे मनोरंजक कार्यक्रम
- बच्चों के बेबी शो और फैशन शो की बात ही क्या
- कला, संस्कृति और खरीदारी का बेजोड़ संगम होगा



महिला सशक्तिकरण को बढ़ावा देने की सकारात्मक पहल : एसोसिएशन

जेसोवा दिवाली मेला सिर्फ एक मेला नहीं है, बल्कि झारखंड की आत्मा, परंपरा और गौरव का उत्सव भी है। महिला सशक्तिकरण को बढ़ावा देने की दिशा में सकारात्मक पहल है। यह एक पहल है आर्थिक सशक्तिकरण की, आत्मनिर्भरता की और बढ़ाने की और समाज को आगे बढ़ाने की दिशा में बढ़ता कदम है।

मेले के होंगे रंग हजार : जेसोवा के दिवाली मेले के रंग हजार होंगे। झारखंड के बेहतरीन हैंडलूम आइटम्स, देश के अलग-अलग राज्यों के बेहतरीन पोशाक जैसे बनारसी सिल्क, कश्मीरी साड़ियां से लेकर लखनऊ की चिकनकारी सहित आभूषण मन मोहेगा। घर साज-सज्जा के डेकोरेशन

प्रोडक्ट्स के तो क्या ही कहने, और भी बहुत कुछ मिलेगा मोरहाबादी मैदान में। **विभागों के स्टालों पर मिलेगी जानकारी :** मेले में राज्य सरकार के विभिन्न विभागों के भी स्टाल लगाये जा रहे हैं, जहां राज्य सरकार की ओर से आम लोगों के लिए चलायी जा रही कल्याणकारी

योजनाओं की जानकारी दी जायेगी। साथ ही लाभुक इन योजनाओं से किस प्रकार जुड़ सकते हैं, इससे भी उन्हें अवगत कराया जायेगा। सरकारी बैंकों के स्टॉल भी रहेंगे। जहां बैंकों की ओर से दिये जा रहे विभिन्न प्रकार के लोन आदि के बारे में जानकारी दी जायेगी।

बाबूलाल ने झारखंड में प्रतिबंधित दवाओं की अवैध बिक्री पर उठाये सवाल स्वास्थ्य विभाग के प्रधान सचिव से जांच की मांग की

आजाद सिपाही संवाददाता

रांची। भाजपा के प्रदेश अध्यक्ष और नेता प्रतिपक्ष बाबूलाल मरांडी ने बुधवार को प्रधान सचिव स्वास्थ्य, चिकित्सा शिक्षा एवं परिवार कल्याण विभाग को पत्र लिखा है। राज्य में प्रतिबंधित दवाओं और कफ सिरप की अवैध बिक्री के बढ़ते कारोबार को लेकर गंभीर आरोप सामने आये हैं। स्वास्थ्य, चिकित्सा शिक्षा एवं परिवार कल्याण विभाग को भेजे गये एक पत्र में झारखंड में औषधि नियंत्रण तंत्र की लापरवाही और विभागीय अधिकारियों की मिलीभगत पर उच्च स्तरीय जांच की मांग की गयी है। पत्र में कहा गया है कि गत वर्ष गुजरात पुलिस की सूचना पर धनबाद के बरवाआड्डा क्षेत्र से प्रतिबंधित कफ सिरप पेरिसिल्ल का बड़ा भंडारण झारखंड पुलिस ने जब्त किया था। यह सर्वविदित है कि इस सिरप का प्रयोग नशे के रूप में किया जाता है, फिर भी राज्य में इसकी बिक्री जारी रही। मामले की जांच की जा रही है। सीपी गयी, लेकिन चौदह महीने बीत जाने के बाद भी किसी आरोपी की गिरफ्तारी नहीं



की गयी। इसे प्रशासनिक शिथिलता बताया गया है, जो नशे के फैलते जाल को मौन स्वीकृति देती प्रतीत होती है। झारखंड उच्च न्यायालय में लंबित जनहित याचिका अरुण कुमार दुबे बनाम राज्य सरकार में भी आरोप लगाया गया है कि राज्य में नकली और नशीली दवाओं की आपूर्ति सरकारी अधिकारियों की मिलीभगत से की गयी। याचिका में 11 फरवरी 2022 की तीन-सदस्यीय जांच समिति की रिपोर्ट का उल्लेख है, जिसमें तत्कालीन संयुक्त निदेशक सुरेंद्र प्रसाद, ड्राग कंट्रोलर ऋतु सहाय और विशेष सचिव चंद्र किशोर उरांव के नाम

शामिल हैं। रिपोर्ट में बताया गया कि एमएस विश्वनाथ फार्मास्यूटिकल पर छापेमारी के दौरान अधिकारियों ने जानबूझकर अवरोध उत्पन्न किया और कार्रवाई में विलंब किया, जिससे लगभग 1.5 करोड़ रुपये मूल्य की नकली कोडीन आधारित सिरप में से 1 करोड़ रुपये की दवाएं लखनऊ और वाराणसी के बाजारों में बेची जा चुकी थी। यह रिपोर्ट तीन वर्षों से विभागीय अभिलेखों में दबायी गयी है और उस पर कोई ठोस कार्रवाई नहीं हुई है। पत्र में यह भी उल्लेख किया गया है कि जिन अधिकारियों पर मिलीभगत का संदेह है, उनमें से एक को

हाल ही में प्रोन्नति दी गयी है। इसे प्रशासनिक शुचिता और जवाबदेही के सिद्धांतों के विपरीत बताया गया है। इस पूरे प्रकरण में मांग की गयी है कि 11 फरवरी 2022 की जांच समिति की रिपोर्ट सार्वजनिक की जाये, उसकी अनुशंसाओं पर तत्काल कार्रवाई हो और मामले की जांच इडी एवं एसीबी जैसी एजेंसियों से करवाई जाये साथ ही ड्रग कंट्रोलर कार्यालय का स्वतंत्र ऑडिट करने और संदिग्ध अधिकारियों को जांच पूरी होने तक जिम्मेदारी से मुक्त करने की सिफारिश की गयी है। पत्र में कहा गया है कि प्रतिबंधित और नशीली दवाओं का अवैध व्यापार अब राज्य की सीमाओं से आगे बढ़कर अंतरराष्ट्रीय और अंतरराष्ट्रीय नेटवर्क का रूप ले चुका है। यह न केवल जनस्वास्थ्य बल्कि युवाओं के भविष्य के लिए भी गंभीर खतरा है। पत्र में सरकार से आग्रह किया गया है कि वह इस मामले को गंभीरता से लेते हुए पारदर्शी और निष्पक्ष जांच सुनिश्चित करें तथा दोषियों पर कड़ी कार्रवाई करें।

जनसुनवाई के बाद टोकीसूद कोल ब्लॉक 2 के शुरू होने का रास्ता साफ

जनसुनवाई में गांधीगो के सवालों का अधिकारियों ने दिया जवाब

ट्वेंटी फर्स्ट सेंचुरी प्राइवेट लिमिटेड मुंबई कोरेगी उत्खनन का कार्य

संतोष कुमार

पतरातू (आजाद सिपाही)। पतरातू प्रखंड अंतर्गत ग्राम टोकीसूद के महुआ टोला में ट्वेंटी फर्स्ट सेंचुरी प्राइवेट लिमिटेड मुंबई के द्वारा टोकीसूद टू नाम से कोयले की खदान खोली जानी है। इसके लिए बुधवार को टोकीसूद के महुआ टोला में ही पर्यावरणीय जनसुनवाई का आयोजन किया गया। इसकी अध्यक्षता अपर समाहता रामगढ़ गीतांजलि ने की एवं संचालन झारखंड प्रदूषण नियंत्रण परिषद के चंदन कुमार ने की। मौके पर पतरातू सीओ मनोज कुमार चौरसिया, पूर्व मंत्री योगेंद्र साव, प्रमुख कोशल्यदा देवी, मुखिया पानो देवी, पंसस अजय



सिंह एवं सुनीता देवी, उप मुखिया उज्ज्वल सिंह, पूर्व मुखिया गंगाधर महतो कोल कंपनी के इडी प्रसाद सिन्हा एवं सीडओ रेवती रमण श्रीवास्तव आदि मुख्य रूप से शामिल थे। जनसुनवाई शुरू होने के बाद विभिन्न दलों के नेता विस्थापित ग्रामीणों ने कंपनी खुलने से होने वाले पर्यावरण के नुकसान सहित मुआवजा, नौकरी आदि के समाधान के लिए कंपनी के प्रतिनिधियों से कई प्रश्नों के उत्तर देने के लिए अपील की।

सभी प्रश्न समाप्त होने के बाद कोल कंपनी के सीडओ रेवती रमण श्रीवास्तव ने सभी प्रश्नों का संतोषजनक उत्तर देते कहा कि आसपास के क्षेत्र में खनन के कारण पर्यावरण में प्रभाव नौकरियों के सृजन, परियोजना से विस्थापित होने वाले लोगों को क्या सुविधा दी जायेगी और कंपनी सीएसआर गतिविधियों के माध्यम से क्षेत्र के सर्वांगीण विकास को कैसे सुनिश्चित करने की योजना बन रही है। मौके पर राजा राम

प्रजापति बंधन गंडू, देवनारायण मुंडा, महेंद्र महतो, हरिदास साव, किशोर महतो, रामेश्वर महतो, रमेश सिंह सहित महुआटोला, नकटीटोला, टेरपा आदि गांव के सैकड़ों लोग शामिल थे। पर्यावरण सतर्कता के लिए इ टेंडर संख्या 4374, दिनांक 20 सितंबर, 2025 को निकाला गया। इस टेंडर में ऐसी शर्तों को डाला गया जिससे झारखंड की कोई स्थानीय कंपनी हिस्सा ही नहीं ले पायेगी। प्रतुल ने कहा कि स्वास्थ्य मंत्री आदिवासी

छोटू राम का आरोप, विशेष समुदाय के लोग कर रहे उसकी जमीन पर कब्जा दलित हिंदुओं को अब अपनी जमीन भी नसीब नहीं हो रही : अमर कुमार बाउरी

पीड़ित परिवार से मुलाकात के समय कब्जा कर रहे लोगों ने पूर्व नेता प्रतिपक्ष के साथ की बहस

मौके पर पुलिस ने बीच-बचाव कर मामले को सुलझाने की कोशिश की

आजाद सिपाही संवाददाता

रांची। बुधवार को भाजपा नेता अमर कुमार बाउरी, छोटू राम से मिलने कांटा टोली स्थित चांदनी मैदान पहुंचे। वहां उन्होंने छोटू राम से मुलाकात की। बाउरी ने कहा कि झारखंड के दलित हिंदुओं को अब अपनी जमीन भी नसीब नहीं हो पा रही है, क्योंकि खुद को अल्पसंख्यक कहने वाले मुस्लिम अब झारखंड में लैंड जिहाद के माध्यम से दलितों की जमीन लूट रहे हैं। उनका कहना है कि अब तो राजधानी रांची भी इससे अछूता नहीं है। इस दौरान मौके पर जब पूर्व मंत्री अमर कुमार बाउरी चांदनी मैदान पहुंचे तो 28 सितंबर को जबरन कब्जा कर छोटू राम की जमीन पर जेसीबी चलाने वाले लोगों ने बहस की। अमर बाउरी ने कहा कि छोटू राम के परिवार पर नजर रखने के लिए, दबंगों ने उनके घर पर सीसीटीवी कैमरा लगवा दिया और उनको निजता को खत्म कर दिया है। कहा कि खुद को जमीन का नया मालिक बताने वाला झारखंड पुलिस में कार्यरत है और



अपने ताकत के बल पर जबरदस्ती कब्जा कर रखा है। अमर कुमार बाउरी जब पीड़ित परिवार से मिले तो, छोटू राम और परिवारवालों ने सारी बातें विस्तार से बतायीं। उन्होंने बताया कि वे लोग यहां कई वर्षों से रह रहे हैं। लेकिन वक्त के साथ कई दलित हिंदुओं ने यहां से पलायन कर लिया है। अब वे एकमात्र दलित परिवार बच गये हैं। लेकिन अब दबंग उनके परिवार को धमकी दे रहे हैं और जबरदस्ती उसकी जमीन पर कब्जा कर रहे हैं। बाउरी ने कहा कि मेरे और पुलिस प्रशासन के समक्ष ही दबंग छोटू राम पर दबाव बना रहे थे। जब कि छोटू राम अपनी बातों पर अडिग रहे। वहीं पुलिस प्रशासन ने दोनों पक्षों की समझा बुझाकर कर मामले को शांत करने का प्रयास किया। उन्होंने कहा कि यह

पूरा मामला जांच का विषय है और जब तक पूरे मामले की जांच नहीं हो जाती तब तक जहां किसी प्रकार का कोई भी कार्य न किया जाये। वहीं मौके पर पूर्व नेता प्रतिपक्ष ने रांची उपायुक्त से फोन पर बात कर पूरे मामले की जानकारी दी और इस मामले पर त्वरित कार्रवाई करने की बात कही है। उन्होंने कहा कि जामताड़ा का चिरुडीह में दलित को बेघर करने का मामला हो या फिर पलामू के मुरुमातु में महादलित परिवार को घर से बेघर करने का मामला ऐसी कोई घटनाएं झारखंड में अब आम हो चुकी हैं। एक तरफ सरकार दलित, वंचित, शोषित का सरकार होने का दावा करती है वहीं दूसरी तरफ लैंड जिहाद मामले पर सरकार के तरफ से कोई बयान या कार्रवाई नहीं की जाती।

कोलकाता पुलिस ने 2.5 करोड़ की ठगी करने वाले शातिर को जामताड़ा से किया गिरफ्तार साइबर अपराधियों की बंधन बैंक के अधिकारी करते थे मदद

आजाद सिपाही संवाददाता

जामताड़ा। कोलकाता साइबर पुलिस ने मंगलवार देर शाम जामताड़ा जिले के नारायणपुर थाना क्षेत्र के नामूपाड़ा मोहल्ले से 2.5 करोड़ की साइबर ठगी के मामले में गिरोह के एक शातिर को दबोचा है। कोलकाता पुलिस के हत्ये चढ़ा आरोपी मुरारी मंडल है और इस ठगी के मामले में उसके साथ कई अन्य अपराधी शामिल हैं।



रहा है, जोकि अब तक पुलिस की पहुंच से दूर है। कोलकाता पुलिस मुरारी को गिरफ्तार कर ट्रॉजिट रिमांड पर बुधवार को अपने साथ कोलकाता ले गयी।

इंस्पेक्टर गौतम सरकार ने बताया कि इसी साल 23 जुलाई को कोलकाता स्थित बंधन बैंक मेन ब्रांच के अधिकारी बसंत बंदांनी की शिकायत पर यह मामला विधान नगर थाने में दर्ज किया गया था। जांच के दौरान इन शातिरों द्वारा बैंक अधिकारियों की मिलीभगत से ठगी की बात सामने आयी थी। जामताड़ा के बंधन बैंक का अधिकारी शुभम कुमार 2.5 करोड़ रुपये की साइबर धोखाधड़ी मामलों में शामिल था। शुभम समेत

झारखंड के अलग-अलग जिलों के बंधन बैंक से जुड़े पांच बैंक अधिकारी इसमें शामिल थे। शुभम कुमार समेत इन पांचों के खिलाफ कोलकाता के विधान नगर साइबर थाने में इनके खिलाफ केस नंबर 8425 दर्ज किया गया। कोलकाता साइबर पुलिस ने 11 अगस्त को शुभम को जामताड़ा से ट्रॉजिट रिमांड पर लिया और जब सभी आरोपी से पूछताछ शुरू हुई तो कई सनसनीखेज खुलासे हुए। पश्चिम बंगाल साइबर अपराध शाखा ने कोलकाता स्थित निजी क्षेत्र के बंधन बैंक के पांच वरिष्ठ अधिकारियों को ग्राहकों की जानकारी भारी रकम के बदले साइबर गंगी जालसाजों को बेचने के आरोप में गिरफ्तार किया था। गिरफ्तार किये गये लोगों में झारखंड की हजारीबाग शाखा के मुख्य जोड़िम अधिकारी (सीआरओ), जामताड़ा शाखा के सीआरओ, धनबाद की सरायटोला

शाखा के सेल्स मैनेजर, कोलकाता की मेटियाबुज शाखा के सीआरओ और सेल्स मैनेजर शामिल हैं। **ग्राहकों को बीमा पॉलिसी व फिक्स्ड डिपॉजिट करवाने की बात कह लेते थे डिटेल्स :** पुलिस ने दावा किया है कि गिरफ्तार किये गये लोग कोर बैंकिंग सिस्टम से जानकारी इकट्ठा कर साइबर ठगों को मुहैया कराते थे। इसके अलावा ये ग्राहकों को वाट्स-एप, एसएमएस या कॉल करके उनकी केवाईसी अनुरी बताकर और जानकारी मांगते थे। ग्राहकों को फिक्स्ड डिपॉजिट व बीमा पॉलिसी का लालच दिया जाता था। इस तरह से उन्होंने कई ग्राहकों की गुप्त जानकारी एकत्रित की। साइबर अपराध शाखा को जांच के दौरान एक के बाद एक सनसनीखेज जानकारी मिली। उसके आधार पर शुक्रवार को अधिकारियों को गिरफ्तार किया गया।

स्वास्थ्य विभाग पर प्रतुल शाहदेव का आरोप टेंडर में जान बूझकर रखी जाती हैं कठिन शर्तें

जिसके कारण लोकल कंपनिया नहीं ले पाती मांग

आजाद सिपाही संवाददाता

रांची। भाजपा के प्रदेश प्रवक्ता प्रतुल शाहदेव ने बुधवार को प्रदेश मुख्यालय में एक प्रेस वार्ता को संबोधित करते हुए कहा कि स्वास्थ्य विभाग के द्वारा निकाले गये टेंडर पर बड़ा प्रश्न चिह्न खड़ा करते हुए इसे 50 करोड़ का घोटाला करार दिया।

प्रतुल ने कहा कि सिविल सर्जन सह सीएमओ रांची के कार्यालय के द्वारा नर्सिंग, पैरामेडिकल एवं अन्य तकनीकी स्टाफ के लिए इ टेंडर संख्या 4374, दिनांक 20 सितंबर, 2025 को निकाला गया। इस टेंडर में ऐसी शर्तों को डाला गया जिससे झारखंड की कोई स्थानीय कंपनी हिस्सा ही नहीं ले पायेगी। प्रतुल ने कहा कि स्वास्थ्य मंत्री आदिवासी



मूलवासी और झारखंडियत की बात करते हैं। लेकिन इस टेंडर के जरिए बिहार की ब्लैकलिस्टेड कंपनी को काम देने का षड्यंत्र किया जा रहा है।

प्रतुल ने कहा कि इससे पूर्व जब इसी सिविल सर्जन के कार्यालय ने 2022 में जब टेंडर निकला था तो उस समय की अर्हता और अभी की अर्हता में लगभग 5 गुण का इजाफा कर दिया गया है। यह सिर्फ बिहार की एक विशेष ब्लैक लिस्टेड कंपनी को फायदा पहुंचाने के लिए किया गया। प्रतुल ने कहा कि इसी टेंडर में

2022 में सिक्योरिटी मनी (इश्मडी) चार लाख रुपये रखा गया था। इस वर्ष उसे 15 लाख कर दिया गया। 2022 में टेंडर की अर्हता में सिंगल वर्क ऑर्डर का वैल्यू 3 करोड़ था। 3 वर्षों में इस बार इसे 15 करोड़ कर दिया गया है। इसीआर की कॉपी 300 लोगों के आवश्यकता थी। इस वर्ष इसे 1500 कर दिया गया है। 2022 में निकाले गये टेंडर में पिछले तीन वित्तीय वर्ष का कंपनी का एवरेज टर्नओवर 5 करोड़ होने की आवश्यकता थी। इस बार इसे 5 गुना बढ़कर 25 करोड़ कर दिया

गया है। जिस कंपनी को ये टेंडर देने की कोशिश की जा रही है, उसे झारखंड के प्रतिष्ठित यूनिवर्सिटी ने डिबार किया है। लेकिन टेंडर में ब्लैकलिस्टेड कॉलम में सिर्फ यह लिखकर डाल दिया गया है कि जिस कंपनी को ब्लैक लिस्ट किया गया है वह एक अंडरटेकिंग देगी।

प्रतुल ने कहा कि इन सारी चीजों से स्पष्ट है कि टेंडर को इस रूप में बनाया गया है कि झारखंड की किसी स्थानीय कंपनी को कोई लाभ न हो। बिहार की एक विवादास्पद ब्लैकलिस्टेड कंपनी को टेंडर देने के लिए अर्हता को बदल गया है क्योंकि यही इन सारी अर्हताओं को पूरा करती है। अब वह कंपनी ममनाने रेट पर टेंडर डालेगी और कमीशन ऊपर से नीचे तक सब जगह बटेगा। प्रतुल ने कहा कि सार्वजनिक जनता पार्टी इस पूरे मुद्दे को भरती और एसीबी के सामने भी ले जायेगी।

